



2025 ജനുവരി

19

ആണ്ടുവട്ടത്തിലെ രണ്ടാം ഞായർ

മറിയം പറഞ്ഞു: രണ്ട് കാരുങ്ങൾ

ഫാ. അനൂപ് പോൾ ബ്ലാപറമ്പിൽ



ആണ്ടുവട്ടത്തിലെ രണ്ടാം ഞായറാഴ്ചയിൽ കാനായിലെ കല്യാണവിരുന്നാണ് വിചിന്തന വിഷയമാകുന്നത്. 'വിരുന്ന' എന്നത് കൂട്ടായ്മയുടെയും, സ്നേഹത്തിന്റെയും, പങ്കുവയ്പ്പിന്റെയും ഇടവും അടയാളവുമാണ്. കാനായിലെ കല്യാണവിരുന്ന നോക്കുമ്പോൾ പരിശുദ്ധ മറിയത്തിന്റെയും, യേശുവിന്റെയും, ശിഷ്യന്മാരുടെയും സാന്നിധ്യം വചനത്തിൽ ചൂണ്ടിക്കാണിച്ചിട്ടുണ്ട്.

മറിയം എപ്രകാരമാണ് മനുഷ്യന് മധ്യസ്ഥയായിരിക്കുന്നതെന്ന് മറിയത്തിന്റെ സംസാരത്തിൽ നിന്ന് വ്യക്തമാകുന്നു. രണ്ട് കാരുങ്ങൾ മാത്രമാണ് മറിയം സാസരിക്കുന്നത്. ഒന്ന് യേശുവിനോടും, മറ്റൊന്ന് പരിചാരകരോടും. വിരുന്നിൽ വീഞ്ഞ് തീർന്നു പോകുന്ന കുറവ് മറിയം മകന്റെ ശ്രദ്ധയിൽ പെടുത്തുന്നു "അവർക്കു വീഞ്ഞില്ല." പരിചാരകരോട് മറിയം പറയുന്നു "അവൻ പറയുന്നതുപോലെ ചെയ്യുക."

മറിയത്തിന്റെ മാധ്യസ്ഥത്തിന്റെ പ്രത്യേകത ഇതാണ്: തന്റെ മകന്റെ മുൻപിൽ അവർ മനുഷ്യരായ ബലഹീനരായ നമ്മുടെ ആവശ്യങ്ങൾ ഉണർത്തിക്കുന്നു. ടെം നമ്മോട് പറയുന്നു വചനം മാംസമായി മാറിയ മകന്റെ ഹിതമനുസരിച്ച് പ്രവർത്തിക്കുന്ന ദൈവമക്കളായി മാറുക. അതിനാൽ ദൈവത്തിന്റെയും മനുഷ്യരുടെയും മുൻപിൽ ശക്തിയേറിയ മാധ്യസ്ഥമായ പരിശുദ്ധ മറിയത്തിന്റെ സാന്നിധ്യം എന്നും കൂടെയുണ്ടാകാൻ നമുക്ക് പ്രാർത്ഥിക്കാം.

കാനായിലെ കല്യാണം നമ്മെ പഠിപ്പിക്കുന്ന മറ്റൊരു പാഠം വിശ്വാസത്തോടെ അത്ഭുതങ്ങൾക്കുവേണ്ടി കാത്തിരിക്കുകയെന്നതാണ്. വിഞ്ഞു തീർന്നു പോയ സാഹചര്യത്തിൽ മറിയത്തിന്റെ വാക്കു കേട്ട് കൽദരണിയിൽ വെള്ളം നിറയ്ക്കുന്ന പരിചാരകരെ നാം

കാണുന്നുണ്ട്. സംഭവിച്ചുപോയ കുറവ് പരിഹരിക്കപ്പെടാൻ യാതൊരു സായുധവും മുൻപിൽ ഇല്ലാതിരുന്നിട്ടും യേശുവിന്റെ വാക്കു കേട്ട് കൽദരണികൾ അവർ വക്കോളം നിറച്ചു വയ്ക്കുന്നു. അസാധ്യമായതെന്ന് കരുതുന്നതൊക്കെ ദൈവം കൂടെയുണ്ടെങ്കിൽ സാധ്യമാണ് എന്ന് വചനം പഠിപ്പിക്കുന്നു. ഏറ്റവും ആവശ്യമായത്, വക്കോളം വെള്ളം നിറയ്ക്കാൻ പരിചാരകർ കാണിച്ച മനോഭാവത്തിന്റെ തീക്ഷ്ണതയെങ്കിലും നമുക്ക് ഉണ്ടാകണം എന്നുള്ളതാണ്. വെള്ളം നിറയ്ക്കാൻ യേശു പറയുമ്പോഴും, അത് പകർന്ന് കലവറക്കാരുടെ അടുത്തേക്ക് കൊണ്ടു ചെല്ലാൻ പറയുമ്പോഴും യാതൊരു ചോദ്യവും, സംശയവും ഉന്നയിക്കാതെ അപ്രകാരം അവർ അനുസരിച്ചു. ഈ ബോധ്യവും, അനുസരണവും ഉണ്ടെങ്കിൽ ഏത് പ്രതികൂല സാഹചര്യങ്ങളെയും ദൈവഹിതത്താൽ അനുകൂല അനുഭവങ്ങളാക്കി മാറ്റിയെടുക്കാൻ നമുക്ക് സാധിക്കും.

കാനായിലെ കല്യാണം അവസാനമായി നമ്മെ പഠിപ്പിക്കുന്ന പാഠം ലഭിക്കുന്ന നന്മകളുടെ ഉറവിടം തിരിച്ചറിയുക എന്നുള്ളതാണ്. കലവറക്കാരുടെ വീഞ്ഞായി മാറിയ വെള്ളം രുചിച്ചു നോക്കിയിട്ട് മണവാളനെ പ്രശംസിക്കുന്നു. യഥാർത്ഥത്തിൽ ആരാണ് നല്ല വീഞ്ഞിന് കാരണക്കാരനായതെന്ന് കലവറക്കാരുടെ തിരിച്ചറിയായതേ പോകുന്നു. നമുക്ക് സംഭവിക്കുന്ന ഒരു ബലഹീനതയോ ഇപ്രകാരമുള്ളതാണ്. നമുക്ക് ലഭിച്ച നന്മകളെ ഓർത്ത്, അത് സമ്മാനിച്ച ദൈവത്തിന് നന്ദി പറയാൻ കഴിയാതെ മറ്റുള്ളവയ്ക്കിടയിൽ നമ്മുടെ നന്ദിയും സ്നേഹവും കേന്ദ്രീകരിക്കപ്പെടുന്നു. തീർച്ചയായും തിരുമത്തപ്പേടേണ്ട ഒരു മനോഭാവമാണിത്. എല്ലാ നന്മകളുടെയും ഉറവിടം സർവ്വശക്തനായ ദൈവം മാത്രമാണെന്ന തിരിച്ചറിവ് എപ്പോഴും നമുക്ക് ഉണ്ടാകണമെന്ന് ഈ വചനഭാഗങ്ങൾ നമ്മെ പഠിപ്പിക്കുന്നു.

അതുനടക്കുന്നുതന്നെ ഇന്ന് നമുക്ക് പ്രത്യേകം പ്രാർത്ഥിക്കാം; ദൈവമേ, കാനായിലെ കല്യാണവിരുന്നിലെപ്പോലെ പരി. അമ്മയുടെ സാന്നിധ്യം ഞങ്ങളുടെ ജീവിതത്തിലുടനീളം അനുഭവവേദ്യമാക്കണമെ. വിശ്വാസത്തിന്റെയും ഉത്തമ ബോധ്യത്തിന്റെയും വെളിച്ചത്തിൽ ഉറച്ച മനോഭാവത്തോടുകൂടെ ദൈവവചനങ്ങളനുസരിച്ച് പ്രവർത്തിക്കാനുള്ള കൃപ ഞങ്ങൾക്ക് നൽകണമെ എന്ന് അവിടുത്തോട് യാചിക്കാം.



ആമുഖം

നന്നേഹമുള്ളവരെ, ഇന്ന് സദാമാതാവ് നമുക്ക് വിചിന്തനത്തിനായി നൽകുന്ന വചനഭാഗം കാനായിലെ കല്ലാണവിരുനാണ്. ആ കല്ലാണവിരുനാണ് യേശുവും, ശിഷ്യന്മാരും ക്ഷണിക്കപ്പെട്ടിരുന്നവനെന്നും, പരിശുദ്ധ അമ്മ അവിടെ ഉണ്ടായിരുന്നവനെന്നും വചനം സാക്ഷ്യപ്പെടുത്തുന്നു. നമ്മുടെ ദിവനങ്ങളിലും പല ആഘോഷങ്ങളും നടക്കുന്നുണ്ട്. അവിടെയെല്ലാം യേശുവും, പരിശുദ്ധ അമ്മയുമുണ്ടെങ്കിലും അവരുടെ വാക്കുകൾ ശ്രവിക്കുവാനുള്ള തുറവി പലപ്പോഴും നമുക്ക് നഷ്ടപ്പെട്ടുപോകാറുണ്ട്. കാനായിലെ കല്ലാണവിട്ടിൽ പരിശുദ്ധ അമ്മ പറഞ്ഞത്, "അവൻ പറയുന്നത് ചെയ്യുവിൻ" എന്നാണ്. അപ്പോഴാണ് അവിടെ കുറവ് നിറവായി മാറിയത്. ആയതിനാൽ ഒഴിഞ്ഞ കൽദേശനികളാകുന്ന നമ്മുടെ പുരുഷങ്ങളെ യേശുവിന്റെ വചനം കൊണ്ടു നിറയ്ക്കാനും, നമ്മുടെ ആഘോഷങ്ങളിൽ യേശുവിനും, പരിശുദ്ധ അമ്മയ്ക്കും, ശിഷ്യന്മാർക്കും ഇടം നൽകിക്കൊണ്ട്, അവരുടെ വാക്കുകൾ കേൾക്കുവാനുള്ള തുറവിയുണ്ടാകുവാനും വേണ്ട കൃപാവരങ്ങൾക്കായി പ്രാർത്ഥിച്ചുകൊണ്ട് ബലിയർപ്പണത്തിനായി നമുക്കൊരുങ്ങാം.

ഒന്നാം വായന

ഏശ്ശയാ പ്രവാചകന്റെ പുസ്തകത്തിൽനിന്ന് (62 : 1-5)

(മണവാളൻ മണവാട്ടിയിൽ ആനന്ദം കണ്ടെത്തുന്നു)

സീയോന്റെ ന്യായം പ്രദാനംപോലെയും ജറുസലേമിന്റെ രക്ഷ ജ്വലിക്കുന്ന പന്തം പോലെയും പ്രകാശിക്കുന്നതുവരെ അവളെ പ്രതി ഞാൻ നിഷ്ക്രിയനോ നിശ്ശബ്ദനോ ആയിരിക്കുകയില്ല. ജനതകൾ നിന്റെ നീതികരണവും രാജാക്കന്മാർ നിന്റെ മഹത്വവും ദർശിക്കും. കർത്താവ് വിളിക്കുന്ന ഒരു പുതിയ പേരിൽ നീ അറിയപ്പെടും. കർത്താവിന്റെ കൈയിൽ നീ മനോഹരമായ ഒരു കിരീടമായിരിക്കും; നിന്റെ ദൈവത്തിന്റെ കരങ്ങളിൽ ഒരു രാജകീയ മകുടവും. പരിത്യക്തയെന്നു നീയോ, വിജനം എന്നു നിന്റെ ദേശമോ ഇനിയേൽ പറയപ്പെടുകയില്ല. എന്റെ സന്തോഷം എന്നു നീയും, വിവാഹിതയെന്നു നിന്റെ ദേശവും വിളിക്കപ്പെടും. എന്തെന്നാൽ, കർത്താവ് നിന്നിൽ ആനന്ദം കൊള്ളുന്നു; നിന്റെ ദേശം വിവാഹിതയാകും. യുവാവ് കന്യകയെ എന്നപോലെ നിന്റെ പുനരുദ്യാരേണി നിന്നെ വിവാഹം ചെയ്യും; മണവാളൻ മണവാട്ടിയിലെ പോലെ നിന്റെ ദൈവം നിന്നിൽ സന്തോഷിക്കും.

കർത്താവിന്റെ വചനം.

പ്രതിവചനസങ്കീർത്തനം

(96: 1+2a, 2b-3, 7-8a, 9-10ac)

ജനപദങ്ങളുടെയിടയിൽ കർത്താവിന്റെ അദ്ഭുത പ്രവൃത്തികൾ വർണിക്കുവിൻ.

കർത്താവിന് ഒരു പുതിയ കീർത്തനം ആലപിക്കുവിൻ, ഭൂമി മുഴുവൻ കർത്താവിനെ പാടിസ്തുതിക്കട്ടെ! കർത്താവിനെ പാടിപ്പുകഴ്ത്തുവിൻ.

ജനപദങ്ങളുടെയിടയിൽ

അവിടുത്തെ നാമത്തെ വാഴ്ത്തുവിൻ; അവിടുത്തെ രക്ഷയെ പ്രതിദിനം പ്രകീർത്തിക്കുവിൻ. ജനതകളുടെയിടയിൽ അവിടുത്തെ മഹത്വം പ്രഘോഷിക്കുവിൻ; ജനപദങ്ങളുടെയിടയിൽ അവിടുത്തെ

അദ്ഭുത പ്രവൃത്തികൾ വർണിക്കുവിൻ.

ജനപദങ്ങളുടെയിടയിൽ

ജനപദങ്ങളേ, ഉദ്ഘോഷിക്കുവിൻ; മഹത്വവും ശക്തിയും കർത്താവിന്റേതെന്ന് ഉദ്ഘോഷിക്കുവിൻ. കർത്താവിന്റെ നാമത്തിനു ചേർന്നവിധം അവിടുത്തെ മഹത്വപ്പെടുത്തുവിൻ

ജനപദങ്ങളുടെയിടയിൽ

വിശുദ്ധവസ്ത്രങ്ങളണിഞ്ഞ് അവിടുത്തെ ആരാധിക്കുവിൻ; ഭൂമി മുഴുവൻ അവിടുത്തെ മുൻപിൽ ഭയന്നുനില്ക്കട്ടെ! ജനതകളുടെ ഇടയിൽ പ്രഘോഷിക്കുവിൻ: കർത്താവു വാഴുന്നു; അവിടുന്നു ജനതകളെ നീതിപൂർവ്വം വിധിക്കും.

ജനപദങ്ങളുടെയിടയിൽ

രണ്ടാം വായന

വി. പൗലോസ് അപ്പസ്തോലൻ കോറിന്തോസുകാർക്ക് എഴുതിയ ഒന്നാം ലേഖനത്തിൽനിന്ന് (12 : 4-11)

(ഓരോരുത്തനും തന്റെ ഇഷ്ടംപോലെ വിഭജിച്ചുകൊടുക്കുന്നത് ഒരേ ആത്മാവാണ്)

സഹോദരരേ, ദാനങ്ങളിൽ വൈവിധ്യം ഉണ്ടെങ്കിലും ആത്മാവ് ഒന്നുതന്നെ. ശുശ്രൂഷകളിൽ വൈവിധ്യം ഉണ്ടെങ്കിലും കർത്താവ് ഒന്നുതന്നെ. പ്രവൃത്തികളിൽ വൈവിധ്യം ഉണ്ടെങ്കിലും എല്ലാവർക്കും എല്ലാവിധും പ്രഘോഷനം നൽകുന്ന ദൈവം ഒന്നുതന്നെ. ഒരോരുത്തരിലും ആത്മാവു വെളിപ്പെടുത്തൽ പൊതുനന്മയ്ക്കുവേണ്ടിയാണ്. ഒരേ ആത്മാവു തന്നെ ഒരാൾക്കു വിവേകത്തിന്റെ വചനവും മറ്റൊരാൾക്കു ജ്ഞാനത്തിന്റെ വചനവും നൽകുന്നു. ഒരേ ആത്മാവു തന്നെ ഒരുവനു വിശ്വാസവും വേറൊരുവനു ഭയം ശാന്തിക്കുള്ള വരവും നൽകുന്നു. ഒരുവന് അദ്ഭുതങ്ങൾ പ്രവർത്തിക്കാൻ ശക്തിയും, മറ്റൊരുവനു പ്രവചിക്കാൻ വരവും, വേറൊരുവന് ആത്മാക്കളെ വിവേചിച്ചറിയാൻ കഴിവും വേറൊരുവനു ദാക്ഷാഭാവവും, വേറൊരുവന് വ്യാഖ്യാനത്തിനുള്ള വരവും, അതേ ആത്മാവു തന്നെ നൽകുന്നു. തന്റെ ഇച്ഛയ്ക്കൊത്ത് ഓരോരുത്തർക്കും പ്രത്യേക പ്രത്യേക ദാനങ്ങൾ നൽകുന്ന ഒരേ ആത്മാവിന്റെ തന്നെ പ്രവൃത്തിയാ

ണ് ഇതെല്ലാം.
കർത്താവിന്റെ വചനം.

അല്ലെലുയാ!

അല്ലെലുയാ! (2 Thess. 2 : 14) നമ്മുടെ കർത്താവായ യേശു ക്രിസ്തുവിന്റെ മഹത്വം നിങ്ങൾക്കു ലഭിക്കുന്നതിനുവേണ്ടി ഞങ്ങളുടെ സുവിശേഷത്തിലൂടെ അവിടുന്ന് നിങ്ങളെ വിളിച്ചു - അല്ലെലുയാ!

സുവിശേഷം

യോഹന്നാന്റെ വിശുദ്ധ സുവിശേഷത്തിൽനിന്നുള്ള വായന (2: 1-11)

(ഗലീലിയിലെ കാനായിൽപ്പട്ടി യേശു തന്റെ ആദ്യത്തെ അടയാളം പ്രവർത്തിച്ചു)

അക്കാലത്ത്, ഗലീലിയിലെ കാനായിൽ ഒരു വിവാഹം വിരുന്നു നടന്നു. യേശുവിന്റെ അമ്മ അവിടെയുണ്ടായിരുന്നു. യേശുവും ശിഷ്യന്മാരും വിരുന്നിനു ക്ഷണിക്കപ്പെട്ടിരുന്നു. അവിടെ വീഞ്ഞു തീർന്നുപോയപ്പോൾ യേശുവിന്റെ അമ്മ അവനോടു പറഞ്ഞു: അവർക്കു വീഞ്ഞില്ല. യേശു അവളോടു പറഞ്ഞു: സ്ത്രീയേ, എനിക്കും നിനക്കും എന്ത്? എന്റെ സമയം ഇനിയും ആയിട്ടില്ല. അവന്റെ അമ്മ പരിചാരകരോടു പറഞ്ഞു: അവൻ നിങ്ങളോടു പറയുന്നതു ചെയ്യുവിൻ. യഹൂദരുടെ ശുഭീകരണകർമ്മത്തിനുള്ള വെള്ളം നിറയ്ക്കുന്ന ആറു കൽഭരണികൾ അവിടെ ഉണ്ടായിരുന്നു. ഓരോന്നിലും രണ്ടോ മൂന്നോ അളവു കൊള്ളുമായിരുന്നു. ഭരണികളിൽ വെള്ളം നിറയ്ക്കുവിൻ എന്ന് യേശു അവരോടു കൽപിച്ചു. അവർ അവയെല്ലാം വക്കോളം നിറച്ചു. ഇനി പകർന്നു കലവകാക്കൽ അടുത്തു കൊണ്ടു ചെല്ലുവിൻ എന്ന് അവൻ പറഞ്ഞു. അവർ അപ്രകാരം ചെയ്തു. കലവകാക്കൽ വീഞ്ഞായി മാറിയ ആ വെള്ളം രുചിച്ചു നോക്കി. അത് എവിടെ നിന്നാണെന്ന് അവൻ അറിഞ്ഞില്ല. എന്നാൽ, വെള്ളം കോർയ പരിചാരകർ അറിഞ്ഞിരുന്നു. അവൻ മണവാളനെ വിളിച്ചു പറഞ്ഞു: എല്ലാവരും മേൽത്തരം വീഞ്ഞ് ആദ്യം വിളമ്പുന്നു, അതിഥികൾക്കു ലഹരി പിടിച്ചുകഴിയുമ്പോൾ താഴ്ന്നതരവും. എന്നാൽ, നീ നല്ല വീഞ്ഞ് ഇതുവരെയും സൂക്ഷിച്ചുവെച്ചുവല്ലോ. യേശു തന്റെ മഹത്വം വെളിപ്പെടുത്തുന്നതിനു പ്രവർത്തിച്ച അടയാളങ്ങളുടെ ആരംഭമാണ്, ഗലീലിയിലെ കാനായിൽ ചെയ്ത ഈ അദ്ഭുതം. അവന്റെ ശിഷ്യന്മാർ അവനിൽ വിശ്വസിച്ചു.

കർത്താവിന്റെ സുവിശേഷം.

വിശ്വാസികളുടെ പ്രാർത്ഥന

കാർമ്മികൻ : പ്രിയ സഹോദരരേ, കുറവുകളെ നിറവുകയാകുന്ന സർവ്വശക്തനായ ദൈവത്തിന്റെ മുമ്പിൽ

വിശ്വാസപൂർവ്വം നമ്മുടെ എളിയ പ്രാർത്ഥനകളും, യാചനകളും നമ്മെ തന്നെയും സമർപ്പിക്കാം.

1. സ്നേഹ പിതാവേ, തിരുസഭ മഹാ ജൂബിലി വർഷം ആഘോഷിക്കുന്ന ഈ വേളയിൽ അങ്ങെ പ്രതിപുരുഷന്മാരായ പരിശുദ്ധ പിതാവ് പ്രാർത്ഥന പാപ്പയെയും, എല്ലാ മെത്രാന്മാരെയും, വൈദികരെയും, സന്യസ്തരെയും അങ്ങെ കൃപാവരങ്ങളിൽ നിറയ്ക്കണമെ. പരിശുദ്ധാത്മാവിന്റെ പ്രചോദനത്താൽ ദൈവിക രഹസ്യങ്ങൾ ദൈവജനത്തിന് പകർന്നു നൽകാൻ ഇവരിലെ അഭിഷേകാനിയെ ജ്വലിപ്പിക്കണമെന്ന് അങ്ങയോട് ഞങ്ങൾ പ്രാർത്ഥിക്കുന്നു.

2. നല്ല ദൈവമേ, തന്റെ സമയം ആതമമായിട്ടില്ലെന്നറിഞ്ഞിട്ടും, പരിശുദ്ധ അമ്മയുടെ വാക്കുകൾക്ക് വില കൽപ്പിച്ചുകൊണ്ട് യേശുനാഥൻ ഒഴിഞ്ഞ കൽഭരണിയെ അനുഗ്രഹത്തിന്റെ നിറകുടമാക്കി മാറ്റിയല്ലോ. നാഥാ, അനവധി ആവശ്യങ്ങളുടെ ഒഴിഞ്ഞ കൽഭരണികളുമായി ഈ ബലിയിൽ പങ്കുചേരുന്ന ഏവരും അനുഗ്രഹം തുളുവുന്ന ഹൃദയങ്ങളുമായി സ്വദമ്പതങ്ങളിലേയ്ക്ക് മടങ്ങുവാൻ ഇടയാക്കണമെന്ന് അങ്ങയോടു ഞങ്ങൾ പ്രാർത്ഥിക്കുന്നു.

3. കാരുണ്യവാനായ ദൈവമേ, അനുദിന ജീവിതത്തിലെ ഞങ്ങളുടെ ഓരോ പ്രവൃത്തികളെയും, വാക്കുകളെയും, ചിന്തകളെയും സമർപ്പിക്കുന്നു. കുറവുകളെ നിറവുകയാകുന്ന പരി. അമ്മയുടെ സാന്നിദ്ധ്യം ഞങ്ങളുടെ ജീവിതത്തിലുടനീളം അനുഭവിക്കാനുള്ള ഭാഗ്യം ഞങ്ങൾക്ക് നൽകണമെന്നും, പരി. അമ്മയെ തള്ളിപ്പറയുന്ന മക്കൾക്ക് പരി. അമ്മയുടെ മാധ്യസ്ഥ്യത്തിൽ അനുഭവപ്പെടുകയാകാൻ വേണ്ട വഴി ഒരുക്കണമെന്നും അങ്ങയോട് ഞങ്ങൾ പ്രാർത്ഥിക്കുന്നു.

4. ദൈവമേ, ആതുരസേവനം വഴി ആലംബഹീനർക്ക് താങ്ങും തണലുമായി മാറിയ എല്ലാ സുമനസ്സുകളെയും സമർപ്പിക്കുന്നു. നല്ലൊരു ഉദ്ദേശത്തോടെയുള്ള പ്രവർത്തനത്തിലും മറ്റുള്ളവരുടെ നിന്ദനമേൽക്കേണ്ടി വരുമ്പോൾ യേശുവും, പരിശുദ്ധ അമ്മയും കൂടെയുണ്ടെന്ന ഉത്തമ ബോധ്യം ഇവർക്ക് നൽകണമെ. എല്ലാവരും ഉപേക്ഷിക്കപ്പെടുന്നവർക്ക് അഭയമേകുന്ന ഇവരെ അങ്ങെ തിരുഹൃദയത്തിൽ ഇടം നൽകി അനുഗ്രഹിക്കണമെന്ന് അങ്ങയോടു ഞങ്ങൾ പ്രാർത്ഥിക്കുന്നു.

5. കരുണാമയനായ ദൈവമേ, മരണമടഞ്ഞ ഞങ്ങളുടെ പ്രിയപ്പെട്ടവർക്കും, വേണ്ടത്ര ഒരുക്കിച്ചൊതെ അങ്ങെ സവിധം പൂജിക്കുവർക്കും, പ്രാർത്ഥിക്കുവാനും ആരുമില്ലാത്തവർക്കും അവർ ഈ ലോകത്തിലായിരുന്നപ്പോൾ വന്നു പോയ എല്ലാ വീഴ്ചകൾക്കും മാപ്പു നൽകണമെന്നും, സ്വർഗ്ഗത്തിൽ അങ്ങെ തിരുമുഖം ദർശിക്കുവാനുള്ള ഭാഗ്യമരുളണമെന്നും അങ്ങയോടു ഞങ്ങൾ പ്രാർത്ഥിക്കുന്നു.

കാർമ്മികൻ : ദൈവമേ, അങ്ങെ അരുപിയുടെ ഇച്ഛയ്ക്കൊത്ത് വരദാനുഭവങ്ങളാൽ ഞങ്ങളെ ശക്തരാക്കണമെ. അങ്ങയുടെ ദിവ്യസാന്നിദ്ധ്യം ഞങ്ങളുടെ കൂടുംബങ്ങളിൽ എന്നും നിറഞ്ഞു നിൽക്കണമെ. ഞങ്ങളുടെ കർത്താവായ

തയ്യാറാക്കിയത് : സി. ബേബി ലിയോൺ S. H. E.

പ്രവേശന ഗാനം

ദൈവദൂതൻ അണിനിരക്കുന്നു
 ദീപനാളം മിഴി തുറക്കുന്നു (2)
 പെസഹാ കുഞ്ഞാടിൻ ബലിയിൽ
 അണയാം ഭക്ത്യാദരവായ് (2)
 തിരുനിണമൊഴുകും കാൽവരി കേറാം
 നിർമ്മലരായ് സ്നേഹിതരായ് തീരാം (ദൈവദൂതൻ.....)

ഞാനാകും മെഴുതിരി ഉരുകിയാലേ
 ദൈവത്തിന് തിരുഹിതം തെളിയൂ.... (2)
 എനിൽ നിന്നാ പ്രഭ കൈമാറിയാലേ
 നമ്മളായ് നവ സമൂഹമാകൂ...
 അവിടുത്തെ അജഗ്ഞമാകൂ (ദൈവദൂതൻ.....)

കാഴ്ചവയ്പ് ഗാനം

പൂർവ്വപിതാക്കൾ ദൈവേഷുമോടെ
 യാഗമനർപ്പിച്ച പോൽ (2)
 പാവനമീ ബലിപീഠം
 ദിവ്യപുജയാം ഈ സ്നേഹയാഗം
 ഞങ്ങൾ അർപ്പണം ചെയ്തിടുന്നു (2)

ദൈവപിതാവേ സ്വീകരിക്കൂ
 സാദരം ഈ സ്നേഹയാഗം (2)

അബ്രാമിനെ പോൽ ആബേലിനെ പോൽ
 സസൂർണ്ണ ബലി നൽകുവാനായ് (2)

അൾത്താറ മുന്നിൽ വരാം
 അങ്ങേയ്ക്കു കാഴ്ചയേകാൻ
 ഞങ്ങൾ തൻ ഈ കാഴ്ചയെല്ലാം
 കനിവോടെ കൈക്കൊള്ളണേ (2) (ദൈവ.....)

ദിവ്യകാരൂണ്യ ഗാനം

കാനായിലെ കല്യാണ നാളിൽ
 കൽദേണിയിലെ വെള്ളം മുത്തിരിനിരായ് (2)
 വിസ്മയത്തിൽ മുഴുകി ലോകരണ്
 വിസ്മൃതിയിൽ തുടരും ലോകമിന്ന്
 മഹിമ കല്യാ... യേശുനാഥൻ (കാനായിലെ.....)

കാലികൾ മേയും പൂൽതൊഴുത്തിൽ...
 മർത്ത്യനായ് ജന്മമേകി ഈശൻ (2)
 മെഴുതിരി നാളും പോലെയാണെന്നും
 വെളിച്ചമേകി ജഗത്തിനെന്നും (2)
 ആഹാ ഞാൻ എത്ര ഭാഗ്യവാൻ...
 ആഹാ ഞാൻ എത്ര ഭാഗ്യവാൻ
 യേശുവെൻ ജീവനെ (കാനായിലെ.....)

ഊമയെ സൗഖ്യമാക്കി ഇടയൻ...
 അമ്പന്നു കാഴ്ചയേകി നാഥൻ (2)
 പാരിതീൽ സ്നേഹ സുഗന്ധം വിതറി
 കാൽവരിയിൽ നാഥൻ പാദമിടറി (2)
 ആഹാ ഞാൻ എത്ര ഭാഗ്യവാൻ...
 ആഹാ ഞാൻ എത്ര ഭാഗ്യവാൻ
 യേശുവെൻ ജീവനെ (കാനായിലെ.....)

ഗാനങ്ങൾ തിരഞ്ഞെടുത്തത്: നി. ഹെലീന ആൽബി A. S. A.

Jan	വിശുദ്ധർ	നായനകൾ
20 Mon	St. Fabian	Hebr 5: 1-10/ Ps 110: 1. 2. 3. 4/ Mk 2: 18-22
21 Tue	St. Agnes	Hebr 6: 10-20/ Ps 111: 1-2. 4-5. 9 and 10c/ Mk 2: 23-28
22 Wed	St. Vincent Pallotti	Hebr 7: 1-3. 15-17/ Ps 110: 1. 2. 3. 4/ Mk 3: 1-6
23 Thu	St. Ildephonus	Hebr 7: 25 -- 8: 6/ Ps 40: 7-8a. 8b-9. 10. 17/ Mk 3: 7-12
24 Fri	St. Francis de Sales	Hebr 8: 6-13/ Ps 84: 8 and 10. 11-12. 13-14/ Mk 3: 13-19
25 Sat	St. Peter Thomas	Act 22: 3-16 or Act 9: 1-22/ Ps 117: 1. 2/ Mk 16: 15-18



Sunday

വെർബും ദോമിനിയുടെ

പ്രസിദ്ധീകരണത്തിന് താങ്കളുടെ സഹായം താഴെക്കാണുന്ന അക്കൗണ്ടിലേക്ക് അയക്കൂ

Radio Maria Association

A/c No. 10640200019090

IFSC FDRL0001064

Federal Bank, Aroor